



Canadian Tamil Congress
கனடியத் தமிழர் பேரவை
Congrès Tamoul Canadien
“Voice of Tamil Canadians”

Head Office:
Toronto
10 Milner Business Court
Suite 513
Toronto, On M1B 3C6

Tel: 416 240 0078
Fax: 416 240 1601
www.canadiantamilcongress.ca
info@canadiantamilcongress.ca

அன்பான கனடியத் தமிழ் மக்களே,

உலகெங்கும் பரவிவரும் இந்த கோவிட்-19 என்ற நோய், கனடாவிலும் எல்லா இடங்களிலும் பெருகி வருகின்றது. உலகம் முன்னெப்போதும் சந்திக்காத காலத்தில் நாம் இருக்கிறோம். எம்மைச் சுற்றி மிகுதியான நிலையற்ற தன்மையும், கலக்கமும் நிலவுகின்றது. கனடியத் தமிழர் பேரவை எமது சமூக மக்களின் நலனில் மிகவும் அக்கறையாக உள்ளது. உங்களைப் போலவே நாமும் வரலாறு சந்தித்த பல தொற்று நோய்களைப் போல் இதுவும் கடந்து போகும் என்ற நம்பிக்கையுடன் இருக்கிறோம்.

எமது சமூகம் மட்டுமல்ல ஒட்டுமொத்த உலகமும் இந்த இடரிலிருந்து கூடிய வலுவுடன் மட்டுமல்லாது, கூடிய சமுதாய அக்கறையுடன் வெளிவரும் என்று திடமாக நம்புகிறோம்.

கனடிய அரசும், நாடளவில் இயங்கும் ஏனைய அரசுகளும், மக்களுக்கும் வணிக நிறுவனங்களுக்கும் உதவ பல சிறப்பான நடவடிக்கைகளை அறிவித்திருக்கிறார்கள். எமது சமூகத்துக்கு உதவும் வகையில் கனடியத் தமிழர் பேரவை, கனடிய அரசின் ஆதரவு நடவடிக்கைகளை தமிழிலும் ஆங்கிலத்திலும் சுருக்கமாகத் தரவுள்ளது.

இத்தகைய இக்கட்டான காலத்தில், எமது மருத்துவர்களும், மருத்துவ ஊழியர்களும், வாணிப ஊழியர்களும், இன்றியமையாத கடமைகளை செய்யும் ஊழியர்களும், பல தொண்டர்களும் தன்னலமற்ற சேவைகளை வழங்கிவருகிறார்கள்; அவர்களுக்கு எமது மனமார்ந்த நன்றிகள். அதேவேளை, நாமும் கோவிட்-19 பரவுவதைக் குறைப்பதற்கும், விரைவில் இந்நிலையிலிருந்து வெளிவருவதற்கும் எமது பங்கை ஆற்றவேண்டும்.

நாம் எமது சமூக இடைவெளியை உறுதிப்படுத்த வேண்டும். இது அனைவருக்குமே கடினமானது தான், ஆனாலும் எம்மைப் பாதுகாத்துக் கொள்ள வேறெந்த வழியுமில்லை. நோயிலிருந்து பாதுகாத்துக் கொள்வதற்கான பயனுள்ள இணைப்புகள் கொடுக்கப்பட்டுள்ளன:

உலக சுகாதார அமைப்பு

<https://www.who.int/emergencies/diseases/novel-coronavirus-2019/advice-for-public>

கனடிய அரசு

<https://www.canada.ca/en/public-health/services/diseases/coronavirus-disease-covid-19.html>

நாங்கள் எல்லோரும் ஒரே சூழ்நிலையில் இருக்கின்றோம். இந்நிலை உறுதியாக மாறும். தயவுசெய்து வீட்டில், பாதுகாப்பாகவும், நம்பிக்கையுடனும் இருங்கள்.

உங்களுக்கு ஏதேனும் விபரங்கள் பற்றிய வினாக்களோ, ஐயங்களோ இருப்பின் எம்மை மின்னஞ்சல் மூலம் தொடர்பு கொள்ளுங்கள்: info@canadiantamilcongress.ca

இப்படிக்கு உண்மையுள்ள,

சிவன் இளங்கோ
தலைவர்
கனடியத் தமிழர் பேரவை